



ആകാശവാണി, തിരുവനന്തപുരം
NATIONAL BULLETIN

DATE: 30.05.2025

പ്രധാന വാർത്തകൾ

TIME : 12.50 PM

1. ഭീകരവാദത്തിനെതിരായ ഇന്ത്യയുടെ പോരാട്ടം അചഞ്ചലമാണെന്ന് പ്രധാനമന്ത്രി നരേന്ദ്ര മോദി. ബിഹാറിൽ വിവിധ വികസന പദ്ധതികൾക്ക് പ്രധാനമന്ത്രി തുടക്കം കുറിച്ചു.

The Prime Minister Narendra Modi affirmed that India's fight against terrorism has been unwavering and it will never stop; PM inaugurated and laid the foundation stone and dedicate to the nation multiple development projects in Bihar.

2. കേരളത്തിൽ അതിതീവ്ര മഴ തുടരുന്നത് കാലാവസ്ഥവകുപ്പ് ; പ്രളയ സാധ്യതയില്ലെന്ന് റവന്യൂമന്ത്രി കെ.രാജൻ.

Heavy rains to continue in Kerala ; No flood threat yet, says Revenue Minister K. Rajan.

3. നിലമ്പൂർ ഉപതെരഞ്ഞെടുപ്പിൽ എൽഡിഎഫ് സ്ഥാനാർത്ഥിയായി സിപിഐഎമ്മിന്റെ എം.സ്വരാജ് മത്സരിക്കും.

M. Swaraj of CPI(M) to contest as LDF candidate in Nilambur by-election.

4. ഐപിഎൽ ക്രിക്കറ്റ് എലിമിനേറ്റർ മത്സരത്തിൽ ഇന്ന് മുംബൈ ഇന്ത്യൻസ് - ഗുജറാത്ത് ടൈറ്റൻസ് പോരാട്ടം.

In IPL Cricket Eliminator Match Today: Mumbai Indians to face Gujarat Titans.

5. 60 ദിവസത്തെ ഗാസ വെടിനിർത്തൽ ഇസ്രായേൽ അംഗീകരിച്ചതായി അമേരിക്ക.

The United States has announced that Israel has agreed to a 60-day Gaza ceasefire proposal.

PREZ-FLORENCE AWARDS

നഴ്സിംഗ് മേഖലയിലെ മികച്ച സംഭാവനകൾക്കുള്ള ദേശീയ ഫ്ലോറൻസ് നൈറ്റിംഗേൽ പുരസ്കാരം രാഷ്ട്രപതി ദ്രൗപദി മുർമു സമ്മാനിച്ചു. രാഷ്ട്രപതി ഭവനിൽ നടന്ന ചടങ്ങിൽ 15 പേർ പുരസ്കാരം ഏറ്റെടുത്തു. കേന്ദ്രമന്ത്രി ജെ പി നദു, സഹ മന്ത്രിമാർ തുടങ്ങിയവർ ചടങ്ങിൽ പങ്കെടുത്തു. നഴ്സിംഗ് മേഖലയിലുള്ളവർ സമൂഹത്തിന് നൽകുന്ന സ്തുത്യർഹമായ സേവനങ്ങൾക്കുള്ള അംഗീകാരമായി 1973 മുതലാണ് ദേശീയ ഫ്ലോറൻസ് നൈറ്റിംഗേൽ പുരസ്കാരം നൽകി തുടങ്ങിയത്.

PM BIHAR (INTRO)

ഭീകരവാദത്തിനെതിരായ ഇന്ത്യയുടെ പോരാട്ടം അചഞ്ചലമാണെന്ന് പ്രധാനമന്ത്രി നരേന്ദ്ര മോദി. ബിഹാറിലെ കരാകാട്ടിൽ 48,520 കോടി രൂപയുടെ വിവിധ വികസന പദ്ധതികൾക്ക് തുടക്കം കുറിയ്ക്കുകയായിരുന്നു അദ്ദേഹം. പാകിസ്ഥാൻ സേനയുടെ സംരക്ഷണത്തിലായിരുന്ന ഭീകരർക്ക്

തക്കതായ മറുപടി നൽകാൻ ഇന്ത്യൻ സേനയ്ക്ക് സാധിച്ചതായും പ്രധാനമന്ത്രി പറഞ്ഞു.

(ഹോൾഡ് വോയ്സ്.....)

ഉച്ചക്ക് ശേഷം ഉത്തർപ്രദേശിൽ എത്തുന്ന ശ്രീ.മോദി കാൺപൂരിൽ 20,900 കോടി രൂപയുടെ വികസന പദ്ധതികൾ ഉദ്ഘാടനം ചെയ്യും.

ALL PARTY DELEGATION (INTRO)

തീവ്രവാദത്തെ പ്രോത്സാഹിപ്പിക്കുന്ന പാകിസ്താനിന്റെ നയം ലോകത്തിനു മുന്നിൽ തുറന്നു കാട്ടുന്നതിനായി നിയോഗിച്ച 7 സർവകക്ഷി പ്രതിനിധി സംഘങ്ങളുടെ പര്യടനം തുടരുന്നു. കോൺഗ്രസ് എം പി ശശി തരൂർ നയിക്കുന്ന സംഘം കൊളംബിയൻ തലസ്ഥാനമായ ബൊഗോട്ടയിൽ എത്തി. ഭീകരതയെ പ്രോത്സാഹിപ്പിക്കുന്നവരും പ്രതിരോധിക്കുന്നവരും വ്യത്യസ്തമാണെന്ന് മാധ്യമപ്രവർത്തകനുമായി സംസാരിക്കവേ ശ്രീ. തരൂർ പറഞ്ഞു.

(ഹോൾഡ് വോയ്സ്.....)

JAISHANKAR-NEW ZEALAND FM VISIT

വിദേശകാര്യ മന്ത്രി എസ്. ജയശങ്കർ ന്യൂസിലൻഡ് ഉപപ്രധാനമന്ത്രിയും വിദേശകാര്യ മന്ത്രിയുമായ വിൻസ്റ്റൺ പീറ്റേഴ്സുമായി ഇന്നലെ ന്യൂഡൽഹിയിൽ കൂടിക്കാഴ്ച നടത്തി. അന്താരാഷ്ട്ര നിയമങ്ങളിൽ അധിഷ്ഠിതമായ സമാധാനപരവും സുസ്ഥിരവും സമ്പന്നവുമായ ഒരു ഇന്തോ-പസഫിക് മേഖലയ്ക്കായി ഇന്ത്യയും ന്യൂസിലൻഡും സഹകരിച്ച് പ്രവർത്തിക്കുമെന്ന് വിദേശകാര്യമന്ത്രി പറഞ്ഞു. പഹൽഗാം ഭീകരാക്രമണത്തിനെ തുടർന്ന് ന്യൂസിലൻഡ് നൽകിയ പിന്തുണയ്ക്കും ഐക്യദാർഢ്യത്തിനും ശ്രീ ജയ്ശങ്കർ നന്ദി അറിയിച്ചു.

RAJNATH-MINIRATNA

പ്രതിരോധ രംഗത്ത് പൊതുമേഖലയിൽ പ്രവർത്തിക്കുന്ന മൂന്ന് കമ്പനികൾക്ക് കൂടി മിനി രത്ന കാറ്റഗറി-1 അംഗീകാരം നൽകിയതായി പ്രതിരോധ മന്ത്രാലയം. Munitions India Limited, Armoured Vehicles Nigam Limited, India Optel Limited എന്നീ കമ്പനികൾക്ക് ലഭിച്ച ഈ അംഗീകാരത്തിൽ രാജ്യരക്ഷാ മന്ത്രി രാജ്നാഥ് സിങ് അഭിനന്ദിച്ചു. വളരെ ചുരുങ്ങിയ കാലയളവിൽ മികച്ച ലാഭം ഉണ്ടാക്കിയാണ് ഈ പൊതുമേഖലാ സ്ഥാപനങ്ങൾ നേട്ടം കൈവരിച്ചത്.

CDS

സംയുക്ത സേന മേധാവി ജനറൽ അനിൽ ചൗഹാൻ മൂന്ന് ദിവസത്തെ സന്ദർശനത്തിനായി സിംഗപ്പൂരിലെത്തി. ഇന്റർനാഷണൽ ഇൻസ്റ്റിറ്റ്യൂട്ട് ഫോർ സ്ട്രാറ്റജിക് സ്റ്റഡീസ് സംഘടിപ്പിക്കുന്ന ഷാംഗ്രി-ലാ ഡയലോഗിന്റെ 22-ാമത് പതിപ്പിൽ പങ്കെടുക്കുന്ന അദ്ദേഹം യൂറോപ്യൻ യൂണിയൻ, ഫ്രാൻസ്, ജർമ്മനി, ഉൾപ്പെടെ നിരവധി വിദേശ രാജ്യങ്ങളുടെ സേനാ മേധാവികളുമായി കൂടിക്കാഴ്ച നടത്തും.

DELHI- BANGLADESH

രാജ്യതലസ്ഥാനത്ത് അനധികൃതമായി താമസിച്ചുവന്ന 900 ബംഗ്ലാദേശി പൗരന്മാരെ കണ്ടെത്തിയതായും ഇവരെ തിരിച്ചയക്കുന്നതിനുള്ള നടപടികൾ പുരോഗമിക്കുന്നതായും ഡൽഹി പൊലീസ് പഹൽഗാം ഭീകരാക്രമണ പശ്ചാത്തലത്തിൽ നടപടികൾ ഊർജ്ജിതമാക്കിയതായും പൊലീസ് അറിയിച്ചു.

US - ISRAEL GAZA CEASEFIRE

60 ദിവസത്തെ ഗാസ വെടിനിർത്തൽ ഇസ്രായേൽ അംഗീകരിച്ചതായി അമേരിക്ക. അമേരിക്കയുടെ പ്രത്യേക ദൂതൻ സ്റ്റീവ് വിറ്റ് കോഫും യുഎസ് പ്രസിഡന്റ് ഡൊണാൾഡ് ട്രമ്പും മുന്നോട്ടുവെച്ച വെടിനിർത്തൽ ഉപാധി ഇസ്രായേൽ അംഗീകരിച്ചതായി വൈറ്റ് ഹൗസ് പ്രസ് സെക്രട്ടറി കരോലിൻ ലീവിറ്റ് സ്ഥിരീകരിച്ചു.

BREAK

ഈ വാർത്തകൾ ആകാശവാണിയിൽ നിന്ന്.....

RAIN - KERALA

കേരളത്തിൽ അതിതീവ്ര മഴ തുടരുമെന്ന് കാലാവസ്ഥവകുപ്പ്. ഇടുക്കി, കണ്ണൂർ, കാസർഗോഡ് ജില്ലകളിൽ ഇന്ന് ചുവപ്പ് ജാഗ്രതയാണ്. മറ്റ് എല്ലാ ജില്ലകളിലും ഓറഞ്ച് ജാഗ്രത പ്രഖ്യാപിച്ചു. നദീതീരത്തുള്ളവരും മലയോര മേഖലകളിലുള്ളവരും ജാഗ്രത പാലിക്കണം. സംസ്ഥാനത്തുടനീളം വൈദ്യുതി ബന്ധം തകരാറിലായി. പ്രധാന നദികളിൽ ജലനിരപ്പ് ഉയരുകയാണ്. കനത്ത മഴയിൽ സംസ്ഥാനത്തുടനീളം ട്രെയിൻ ഗതാഗതം തടസ്സപ്പെട്ടു. കേരള - കർണാടക - ലക്ഷദ്വീപ് തീരങ്ങളിൽ ഞായറാഴ്ച വരെ മത്സ്യബന്ധനത്തിന് വിലക്ക് തുടരും.

RAIN - KASARGOD ... (INTRO)

റെഡ് അലേർട്ട് പ്രഖ്യാപിച്ച കാസർഗോഡ് ജില്ലയിൽ ശക്തമായ മഴ തുടരുകയാണ്. ജില്ലയിലെ താഴ്ന്ന പ്രദേശങ്ങളിലും പുഴകളിലും ക്രമാതീതമായി വെള്ളം ഉയരുന്നു.

കൂടുതൽ വിവരങ്ങളുമായി ആകാശവാണി കാസർഗോഡ് ജി ല്ലാ പ്രതിനിധി പി ജഗന്നിവാസൻ.

(വോയ്സ്)

MINISTER - K.RAJAN

സംസ്ഥാനത്ത് മഴ തുടരുമെന്ന മുന്നറിയിപ്പുണ്ടെങ്കിലും പ്രളയ സാധ്യത ഇതുവരെയില്ലെന്ന് റവന്യൂ മന്ത്രി കെ രാജൻ. അപകടകരമായ മരങ്ങൾ മുറിച്ചു മാറ്റാനുള്ള അധികാരം പഞ്ചായത്ത് സെക്രട്ടറിമാർ വിനിയോഗിക്കണമെന്ന് അദ്ദേഹം നിർദ്ദേശിച്ചു. ജനങ്ങൾ ജാഗ്രത പാലിക്കണമെന്നും നിർദ്ദേശമുണ്ട്.

NILAMBUR - ELECTION

നിലമ്പൂർ ഉപതെരഞ്ഞെടുപ്പിൽ എൽഡിഎഫ് സ്ഥാനാർത്ഥിയായി സിപിഎഎം ന്റെ എം.സ്വരാജ് മത്സരിക്കും. സിപിഎം സംസ്ഥാന സെക്രട്ടറി എം.വി.ഗോവിന്ദനാണ് സ്ഥാനാർത്ഥിയെ പ്രഖ്യാപിച്ചത്. മുൻ എംഎൽഎ ആയിരുന്ന എം.സ്വരാജ് നിലമ്പൂർ സ്വദേശിയാണ്. യുഡിഎഫ് സ്ഥാനാർത്ഥിയായി ആര്യാടൻ ഷൗക്കത്താണ് രംഗത്തുള്ളത്. നിലമ്പൂർ ഉപതെരഞ്ഞെടുപ്പിൽ- സ്ഥാനാർത്ഥി തീരുമാനം സംബന്ധിച്ച് ഇന്നത്തെ യു ഡി എഫ് യോഗം കഴിയുന്നത് വരെ കാത്തിരിക്കുമെന്ന് പി.വി.അൻവർ അറിയിച്ചു.

IPL

ഐപിഎൽ ക്രിക്കറ്റ് എലിമിനേറ്റർ മത്സരത്തിൽ ഇന്ന് മുംബൈ ഇന്ത്യൻസ് - ഗുജറാത്ത് ടൈറ്റൻസിനെ നേരിടും. ഇന്നലെ നടന്ന

ആദ്യ ക്യാളിഫയറിൽ പഞ്ചാബ് കിംഗ്സിനെ പരാജയപ്പെടുത്തി റോയൽ ചലഞ്ചേഴ്സ് ബെംഗളൂരു ഫൈനലിൽ പ്രവേശിച്ചു. എലിമിനേറ്ററിൽ വിജയിക്കുന്ന ടീം ഞായറാഴ്ച നടക്കുന്ന രണ്ടാം ക്യാളിഫയറിൽ പഞ്ചാബ് കിംഗ്സിനെ നേരിടും. ജൂൺ 3 നാണ് ഫൈനൽ.

ASIAN ATHLETIC MEET

ദക്ഷിണ കൊറിയയിൽ നടക്കുന്ന ഏഷ്യൻ അത്ലറ്റിക്സ് ചാമ്പ്യൻഷിപ്പിൽ വനിതകളുടെ 4x400 മീറ്റർ റിലേയിൽ ജിസ്ന മാത്യു, രൂപാൽ ചൗധരി, കുഞ്ചു രജിത, ശുഭ വെങ്കിടേശൻ എന്നിവരുടെ സംഘത്തിന് സ്വർണ്ണ നേട്ടം. 3 മിനിറ്റ് 34 സെക്കൻഡ് കൊണ്ടാണ് സംഘം ഫിനിഷ് ചെയ്തത്. 3,000 മീറ്റർ സ്റ്റീപ്പിൾ ചേസിൽ അവിനാശ് സാബിൾ സ്വർണം കരസ്ഥമാക്കി. വനിതകളുടെ 100 മീറ്റർ ഹർഡിൽസിൽ ജ്യോതി യർരാജിയും സ്വർണം നേടി.

NIPAH - VEENA GEORGE

മലപ്പുറം ജില്ലയിലെ നിപ ബാധിത രോഗമുക്തയായതായി ആരോഗ്യ മന്ത്രി വീണാ ജോർജ്ജ്. 2 സാമ്പിളുകൾ നെഗറ്റീവ് ആയെങ്കിലും രോഗി ഗുരുതരാവസ്ഥ തരണം ചെയ്തിട്ടില്ല. എന്നാൽ രോഗിയുടെ ആരോഗ്യ നില മെച്ചപ്പെട്ടു വരുന്നതായി ഡോക്ടർമാർ അറിയിച്ചു. ആദ്യ അണുബാധ കണ്ടെത്തി, പൂർണ്ണ ഇൻകുബേഷൻ സമയം പിന്നിട്ടെങ്കിലും നിരീക്ഷണവും കോശ് സെന്റർ സൗകര്യങ്ങളും തുടരുമെന്ന് മന്ത്രി പറഞ്ഞു.

COVID - CM

സംസ്ഥാനത്ത് ചെറിയ തോതിൽ കോവിഡ് കേസുകൾ റിപ്പോർട്ട് ചെയ്യുന്നുണ്ടെങ്കിലും ആശങ്കപ്പെടേണ്ട സാഹചര്യമില്ലെന്ന്

മുഖ്യമന്ത്രി പിണറായി വിജയൻ. ജില്ലകളിൽ പരിശോധനാ സംവിധാനങ്ങളും ആവശ്യമായ മരുന്നുകളും ഉറപ്പുവരുത്തിയിട്ടുണ്ട്. രോഗലക്ഷണങ്ങൾ ഉള്ളവർ നിർബന്ധമായും മാസ്ക് ധരിക്കണമെന്നും മുഖ്യമന്ത്രി പറഞ്ഞു.

EZHIMALA - PASSING OUT

ഏഴിമല നാവിക അക്കാദമിയിൽ പരിശീലനം പൂർത്തിയാക്കിയ കേന്ദ്രങ്ങളുടെ പാസിംഗ് ഔട്ട് പരേഡ് നാളെ നടക്കും. ദക്ഷിണ നാവിക സേന മേധാവി വൈസ് അഡ്മിറൽ വി ശ്രീനിവാസ് സല്യൂട്ട് സ്വീകരിക്കും. 42 വനിതാ കേന്ദ്രങ്ങൾ ഉൾപ്പെടെ 187 പേരാണ് പരിശീലനം പൂർത്തിയാക്കിയത്. ബംഗ്ലാദേശ്, ശ്രീലങ്ക, ടാൻസാനിയ, സീഷെൽസ് എന്നീ രാജ്യങ്ങളിൽ നിന്നുള്ള ആറുപേരും നാളെ പരേഡിൽ പങ്കെടുക്കും.

RADIO EQUIPMENT GUIDELINES

ഇ-കൊമേഴ്സ് പ്ലാറ്റ്ഫോമുകളിൽ വാക്കി ടോക്കികൾ ഉൾപ്പെടെ റേഡിയോ ഉപകരണങ്ങളുടെ നിയമവിരുദ്ധമായ ലിസ്റ്റിംഗും വിൽപനയും തടയുന്നതിനും നിയന്ത്രിക്കുന്നതിനുമുള്ള മാർഗ്ഗ നിർദ്ദേശങ്ങൾ കേന്ദ്ര സർക്കാർ വിജ്ഞാപനം ചെയ്തു. നിയമപാലകരും അടിയന്തര സേവനങ്ങളും ഉപയോഗിക്കുന്നവ ഉൾപ്പെടെ നിർണായക ആശയവിനിമയ ശൃംഖലകളിൽ ഇടപെടുന്ന വയർലെസ് ഉപകരണങ്ങളുടെ അനധികൃത വിൽപന തടയുന്നതിനാണ് മാർഗ്ഗനിർദ്ദേശം.
